
कौन थे जॉर्ज वॉशिंगटन कार्वर? 


मिसेज़ बैनहैम ने अपने बाग को देखा, पर उन्हें जो 
दिखा वह उन्हें कतई पसन्द न आया। मिसेज बैनहैम 
डायमण्ड ग्रोव, मिसूरी, के सबसे बड़े और शानदार घर में 
रहती थीं। घर के अन्दर सब कुछ सही था: सुन्दर चित्र 
थे, आरमदेह फर्नीचर था। पर बाहर, बाग में उनके गुलाब 
ढंग से फूल-पनप नहीं रहे थे। 


आखिर क्‍यों? उन्होंने सोचा। जबकि उनकी सखी 
सूज़न कार्वर के गुलाब लकदक थे। वे बड़े-बड़े, खूबसूरत 
और सुर्ख़ लाल थे। मिसेज कार्वर पास ही के एक फार्म 
(खेत) में रहती थीं। सो मिसेज बैनहैम उनके पास गईं 
और जानना चाहा कि उनके कमाल के गुलाबों का राज़ 
आखिर क्‍या था। 


“दरअसल हमारा जो जॉर्ज है ना,” मिसेज कार्वर ने जवाब 
में कहा, “वह गुलाबों के बारे में सब कुछ जानता है।” 


यह जॉर्ज महज दस बरस का लड़का था जो मिसेज कार्वर 
के साथ रहता था। मिसेज कार्वर ने बचपन से ही एक माँ की 
तरह उसकी देखभाल की थी, और जॉर्ज ने उनके पेड़-पौधों और 
फूलों की! 

दरअसल जॉर्ज उनके खेतों में और भी कई तरह से मदद 
करता था। वह मिसेज कार्वर से उतना प्यार करता जितना कोई 
बच्चा अपनी माँ से करता है। उनके कहने पर वह कुछ भी करने 
को तैयार रहता था। पर उसे सबसे खुशी तब होती थी जब वे 
उसे बाग की देखभात्र करने को कहती थीं। 


मिसेज कार्वर के कहने पर जॉर्ज मिसेज 
बैनहैम के घर गया ताकि उनके गुलाबों की 
हालत का जायज़ा ले सके। उसे फ़ौरन समझ 
आ गया कि मसला आखिर है क्या। 


उनके गुलाब के पौधों को बाग के दूसरे हिस्से में ले जाने 
की ज़रूरत थी। वहाँ, जहाँ उन्हें ज़्यादा धूप मिल सके। उसने 
गुलाब के पौधों को सही जगह रोप दिया और वे जल्द ही अच्छे 
से फूलने लगे। 


यह बात तेज़ी से पूरे इल्राके में फैली। और मिसेज कार्वर के 
कहने पर जॉर्ज उनके कई दोस्तों की मदद उनके पौधों और 
फूलों की देखभाल करने में करने लगा। 
किसी सप्ताह किसी पड़ौसी को अपने 
नरगिस के फूलों की देखभाल में मदद 
चाहिए होती, तो अगले सप्ताह किसी 
और को अपने बिगोनिया के फूलों 
की देखभाल में। जॉर्ज हमेशा ही 
समस्या का कोई न कोई समाधान 
तलाश ही लेता। जल्दी ही लोग जॉर्ज 
को पेड़-पौधों का डॉक्टर कहने लगे। 


दूसरों की मदद करने का यह जज़्बा जॉर्ज ने कभी नहीं 
खोया। न ही पैड़-पौधों के लिए अपने प्यार को और उन्हें उगाने 
के सबसे उम्दा तरीकों की अपनी समझ को। यह नन्‍हा, जॉर्ज 
वॉशिंगटन कार्वर था। बड़े होकर उसने प्रकृति के प्रति अपने प्रेम 
का उपयोग दुनिया के सबसे मशहूर और मददगार वैज्ञानिक 
बनने में किया। 


अध्याय 4 


यतीम 


जॉर्ज वॉशिंगटन कार्वर डायमण्ड ग्रोव, मिसूरी में 
गुलामी में पैदा हुआ था। जब उसका जन्म हुआ उस वक्‍त 
अमरीकी गृहयुद्ध, जो 4864 से 4865 तक चला था, खत्म 
होने को था। जॉर्ज काला था और उसके माल्नरिक मोसेस 
और सूज़न कार्वर गोरे थे। 


मोसेस और सूज़न जर्मनी से आकर अमरीका में बस 
गए थे। उन्हें गुलामी पसन्द नहीं थी पर उनका फार्म (खेत) 
240 एकड़ का था, जिसमें ढेरों तरह के काम करने पड़ते थे। 


820 में मिसूरी राज्य अमरीकी संघ में गुलामी स्वीकारने 
वाले राज्य के रूप में शामित्र हुआ था। 4855 में कार्वर 
दम्पति ने एक तेरह वर्ष की गुलाम लड़की को ख़रीदा, 
जिसका नाम मेरी था। वे मेरी को ठीक से रखते थे। जब 
4859 में मेरी ने अपने पहले बेटे जिम को जन्म दिया वे 
बेहद खुश हुए। उसके कुछ सालों बाद जॉर्ज पैदा हुआ। 


जॉर्ज का जन्म ठीक किस वर्ष या किस दिन हुआ 
यह कोई नहीं जानता, क्योंकि गुलामों के मालिक इन 
सूचनाओं को ढंग से दर्ज नहीं करते थे। पर यह संभव है 
कि वह 4864 में जन्मा हो। उसके पिता गाइल्स, कार्वर 
दम्पति के एक पड़ौसी के गुलाम थे। गाइल्‍स्‌ की मृत्यु एक 
खेत दुर्घटना में हो गई। यह भी ठीक से नहीं मालूम कि 
जॉर्ज के दरअसल कितने भाई-बहन थे। 


जॉर्ज अपनी माँ मेरी और भाई जिम के साथ 
कार्वर फार्म पर लट॒ठों से बने एक केबिन में रहता 
था। यह फार्म की पहली इमारत थी। बाद में मोसेस 
और सूज़न एक बड़े मकान में रहने त्रगे और मेरी 
जिम और जॉर्ज के साथ इस केबिन में। 


जब जॉर्ज छोटा ही था, एक रात वह केबिन में सो 
रहा था, अचानक घोड़ों पर सवार कुछ लोगों की 
आवाज़ें सुनाई दीं। मोसेस फ़ौरन समझ गए कि इसका 
क्या मतलब हो सकता है। उनके फार्म पर पहले भी 
हमले हो चुके थे। ये हमलावर 'बुशव्हैकर' कहलाते थे। 
वे गृहयुद्ध में दक्षिणी राज्यों की ओर से लड़ रहे थे। 

गृहयुद्ध के दौरान मिसूरी राज्य की भूमिका कुछ 
पेचीदा थी। हालांकि राज्य गुलामी को स्वीकारता था, वहाँ 
बसे कई लोग, कार्वर दम्पति की तरह गुलामी के खिलाफ़ 
थे। इसलिए संघ (उत्तर) के कई लोग मिसूरी को संयुक्त 
राज्य का हिस्सा बनाने और गुलामों को आज़ाद करने के 
लिए लड़े। पर साथ ही मिसूरी के ही कुछ दूसरे लोग उसे 
एक अलग ही राष्ट्र बनाने के लिए लड़े ताकि गुलामी 
बरकरार रखी जा सके। उन्होंने संघ के विरुद्ध 
कॉन्फिडरेट पक्ष का साथ दिया। 


मोसेस इन दोनों पक्षों के बीच फंसे थे। वे खुद कुछ गलामों 'बुशव्हैकर' गुल्रामों को अगुवा कर उन्हें पड़ौसी 
के मालिक तो थे, पर वे गुलामी को गैर-कानूनी घोषित करवाना राज्यों में बेच देना चाहते थे। हमला होते ही मोसेस 
चाहते थे। इसलिए दोनों ही पक्ष के लोग उनसे नाराज़ थे। केबिन की ओर दौड़े। मेरी को आवाज़ लगाई। मोसेस ने 
| जिम को गोद में उठाया और मेरी ने जॉर्ज को। 


॥|(॥# 
40 / | 


मेसेस और जिम तो हमलावरों से बच निकले पर मेरी 
और जॉर्ज उनकी गिरफ्त में आ गए। हमलावरों ने मेरी और 
उसके नन्हे को धर-पकड़ा और रात में ओझल हो गए। 


अगले ही दिन मोसेस मिसूरी के कस्बे निओशो 
गए, जो करीब आठ मील दूर था। निओशो में एक 
खोजी था जो संघ के पक्ष के लिए छानबीन करता 
था। मोसेस को लगा कि शायद वह व्यक्ति मेरी और 
जॉर्ज को तलाशने का सुराग बता सकेगा। 


कई दिनों बाद वह खोजी जॉर्ज के साथ लौटा। 
जॉर्ज को काली-खाँसी हो गई थी, पर वह ज़िन्दा था। 
पर मेरी का कोई अता-पता न चला। हमलावर बीमार 
जॉर्ज को राह में छोड़ आगे जा चुके थे। इसके बाद 
मेरी की कभी कोई ख़बर न मिली। 


जिम और जॉर्ज अब अनाथ 
थे। पर मोसेस और सूज़न ने 
तय किया कि वे बच्चों को एक 
परिवार देंगे। वे दोनों बच्चों को 
फार्म के मुख्य घर में ले आए 
और उन्हें अपने ही बच्चों की 
तरह पालने लगे। 


तेरहवें संविधान संशोधन 
ने 865 में सभी गुलामों को 
आज़ाद कर दिया था। जॉर्ज और 
जिम कार्वर दम्पति के साथ 
रहने लगे। वे उन्हें अंकल 
मोसेस' और “आंट सूज़न' कहते 
थे। इधर जॉर्ज 'कार्वर का जॉर्ज! 
नाम से जाना जाने लगा। 


गुलामी प्रथा का अन्त 


राष्ट्रपति अब्राहम लिंकन का "मुक्ति घोषणा पत्र' 
अमरीका के इतिहास का एक महान पत्र था। 4 जनवरी 
4963 को लिंकन ने यह घोषणा की कि दक्षिण के दस 
कॉन्फिडरेट राज्यों के सभी गुलाम आज़ाद हैं। 


तकनीकी रूप से इस घोषणा का कोई खास असर 
नहीं हुआ क्योंकि कॉन्फिडरेट राज्य संघ छोड़ने की 
कोशिश में थे और वे लिंकन की घोषणा को कतई 
मानने वाले नहीं थे। पर यह घोषणा इसलिए 
महत्वपूर्ण थी क्योंकि इससे यह साफ हुआ कि 
गृहयुद्ध केवल संघ को बचाने के लिए नहीं था, बल्की 
गुलामी के उन्मूलन के लिए भी लड़ जा रहा था। 


जब युनियन या संघ का पक्ष गृहयुद्ध में जीत 
गया, समूचे संयुक्त राज्य अमरीका में गुलामी खत्म 
कर दी गई। 6 दिसम्बर 4865 मे तेरहवाँ संविधान 
संशोधन लागू किया गया और गुलामी आधिकारिक 
रूप से समाप्त कर दी गई। 


अध्याय 2 


बचपन 


जॉर्ज हर दिन कार्वर फार्म में घूमता और उसके 
खेतों, फूलों, और जानवरों की छानबीन करता। फार्म इतना 
बड़ा था कि उसमें 480 फुटबॉल मैदान समा सकते थे। 
मोसेस और सूज़न उसमें मक्‍की, गेहूँ और आलू की फसलें 
उगाते थे। वे गायें, सूअर और घोड़े भी पालते थे। 


फार्म पर करने को बहुतेरे काम हुआ करते थे। जिम 
और जॉर्ज से उम्मीद रखी जाती थी कि वे भी खेतों में काम 


करने वाले दूसरे लोगों की मदद करेंगे। जिम बड़ा था और 

ऐसे काम कर पाता था जिसमें ताकत की ज़रूरत पड़ती हो, 
जैसे खेतों को जोतना। पर जॉर्ज बचपन में हुए काली खाँसी 
के दौर से उबरने के बावजूद कभी पूरी तरह सेहतमन्द नहीं 


५ हो पाया था। वह अक्सर बीमार रहता था। 
॥॥॥| 
रु 


| ४ ) । 


“मेरा शरीर बेहद कमज़ोर था और लगातार ज़िन्दगी 
और मौत की लड़ाई में उलझा रहता था, शायद यह देखने 
कि आखिर जीत किसकी होती है,” जॉर्ज ने एक बार 
लिखा, “क्योंकि वह बीमार भी था और कमज़ोर भी।” 


इसलिए जॉर्ज को भारी काम नहीं सौंपे जाते थे। पर 
वह मदद करना चाहता था, सो वह पेड़-पौधों और फूलों 
की देखभाल करता और जानवरों को दाना-पानी देता। 


(0 है 
है! न ॥/ ९ 


बचपन मे जॉर्ज कभी स्कूल नहीं गया पर उसने 
फार्म में ही अच्छी शिक्षा पाई। उसने मोसेस से 
क़रिफ़ायतसारी सीखी, यह सीखा कि कुछ भी बरबाद नहीं 
करना चाहिए। मोसेस मानते थे कि परिवार की ज़रूरत 
की हर चीज़ फार्म में मौजूद है। और सूज़न से जॉर्ज ने 
सीना-पिरोना, खाना पकाना, और साफ़-सफ़ाई करना सीखा। 


॥ 2!7/ #* 


हे | । का । | | ॥ ॥ | 
है! ५ न्‍। हु // ॥! | / 4 8 ॥। ५ 
"४ ५/॥// ७(४ ॥४ 
(॥/४ 


सूज़न अपने कपड़े तक, घर पर रखे चरखे की मदद 
से खुद बनाया करती थी। 


जब जॉर्ज आठ बरस का हुआ बपतिस्मा की रस्म 
कर उसे ईसाई धर्म की दीक्षा दी गई। उसे प्रकृति से 
इतना प्यार था कि वह ईश्वर को हमेशा 'रचनाकार' कहा 
करता था। जॉर्ज हर इतवार गिरजे जाता जो फार्म से 
मील भर की दूरी पर था। पर सप्ताह भर वह आस-पड़ौस 
के बच्चों के साथ खेलता-कूदता। उसके अधिकतर साथी 
गोरे थे, सो उसने लोगों के साथ तालमेल बैठाना सीखा, 
फिर चाहे उनकी चमड़ी का रंग कुछ भी क्‍यों न हो। 


सूज़न की मित्र मिसेज़ बैनहैम भी गोरी महिला थीं। 
एक दिन जॉर्ज उनके गुलाबों की देखभाल करने में उनकी 
मदद कर रहा था। उन्होंने जॉर्ज को अपने घर में टंगा 
एक चित्र दिखाया। जॉर्ज इतना प्रभावित हुआ कि उसके 
मन में भी चित्र बनाने की इच्छा जगी। उसके पास ब्रश, 
रंग या कैनवास तो थे नहीं, पर उसने मोसेस से सीखा था 
कि जो कुछ उपलब्ध हो उससे जुगाड़ बिठाया जा सकता 
है। सो उसने कुछ बेरियों का रस निकाला, एक छोटी-सी 
डंडी ली और सपाट चट्टान पर चित्र बनाने लगा। 


हर 0 


| 
| ; ४0% हा! ॥॥/ उसने जंगल के बीच एक जगह साफ़ की और उसमें 
॥ ७ “ | | अपनी पोधशाला (नर्सरी) बनाई। “यह देखना बड़ा ही 
//।॥० ,/“ 00 अजीब था कि हर किस्म की वनस्पति मेरे स्पर्श से 
बखूबी पनपती थी,” उसने बाद में बताया। 


जॉर्ज को तरह-तरह के पत्थर इकट्ठे करना भी 
अच्छा लगता था। वह घर की चिमनी के पास एक कोने 
में उनकी ढ़ेरी बना देता था। सूज़न उससे वह कोना खाली 
करवाती, पर जल्द ही वहाँ फिर एक ढ़ेर जमा हो जाता! 

जब जॉर्ज अपने कामों या खेलने में व्यस्त / हा 2“ अल ६204 2 २७ अं 
न होता, वह खेतों और जंगलों में दूर तक घूमने 
निकल जाता। वह पेड़-पौधों और फूलों को । । 
निहारता, उनसे बतियाता, उनकी देखभात्र करता। ५०७ ३५ ३35७ 


जॉर्ज बेहद जिज्ञासु था। वह जिन पेड़-पौधों, फूलों और 
जानवरों को देखता, उनके बारे में सब कुछ जान लेने की 
कोशिश करता। जब वह शंकु फूल को देखता वह जानना 
चाहता कि उसका रंग बैंगनी क्‍यों है। जब ब्लैक आइड सूज़न 
(गुलदाउदी की तरह के पीले फूल) को देखता वह जानना 
चाहता कि उसका यह नाम कैसे पड़ा। 


कभी-कभार मोसेस और सूज़न को उसके कभी न खत्म 
होने वाले सवालों के जवाब मालूम होते, पर हमेशा नहीं। कार्वर 
दम्पति के पास हिज्जों की एक किताब थी। जॉर्ज ने उसे शुरू 


से आखिर तक चाट डाला, पर उसे जो जवाब चाहिए थे, 
वे उसे मिले नहीं। जॉर्ज स्कूल जाना चाहता था ताकि वह 
और-और सीख सके। 


डायमण्ड ग्रोव का स्कूल उसी इमारत में था जिसमें वह 
इतवार को गिरजे जाता था। सो एक दिन जिम और जर्ज 
स्कूल जा पहुँचे। जॉर्ज इस बात से उत्साहित था कि अब 
उसे अपने सवालों के जवाब मित्र सकेंगे। उसकी निराशा की 


कल्पना करें, जब उसे कहा गया कि स्कूल में सिर्फ़ गोरे 
बच्चे ही पढ़ सकते हैं। 


जिन बच्चों के साथ जॉर्ज इतवार को गिरजे में 
जाता और हर दिन खेलता था, वे स्कूल जा सकते थे पर 
वह और जिम नहीं। दोनों भाई घर लौट आए। 


जिम खेती के कामों में फिर से जुट गया। पर जॉर्ज 
को यह ठीक न लगा। वह स्कूत्र जाने के अपने सपने को 
भुलाना नहीं चाहता था। 


जब जॉर्ज तेरह बरस का हुआ वह सूज़न और मोसेस 
के पास गया और उन्हें बताया कि वह घर छोड़ कर 
पढ़ने जाना चाहता है। वे उसके माता-पिता समान थे और 
वह उनसे बेहद प्यार करता था। पर वह पढ़ना भी चाहता 
था। उसकी योजना पास के कस्बे निओशो जाने की थी 
जहाँ काले बच्चों के लिए एक स्कूत्र था। 


मोसेस और सूज़न ने हमेशा जिम और जॉर्ज से 
कहा था कि वे आज़ाद हैं और जब चाहें जा सकते हैं। 
सो उन्होंने जॉर्ज को रोका नहीं। अगले ही दिन सूज़न ने 
जॉर्ज के लिए खाने-पीने का सामान बांध दिया। जॉर्ज 
पैदल ही निओशो को निकल पड़ा। 


जब तक जॉर्ज निओशो पहुँचा खाना कब का खत्म 
हो चुका था। अंधेरा घिरे आ रहा था। जॉर्ज वहाँ किसी 
को जानता नहीं था, न उसके पास पैसे थे। वह बेहद 
थका और भूखा था। 


उसे सामने एक खलिहान दिखा। वह फार्म पर 
पत्ना-बढ़ा था सो खेत-खलिहान उसके लिए दोस्ताना 
जगह थी। अन्दर कोई था नहीं, उसने अपना सामान 
नीचे धरा और गहरी नींद सो गया। 


अध्याय ३ 


स्कूल के दिन 


“तुम्हारा नाम क्या है?” मारिया ने पूछा। 


मैं कार्वर का जॉर्ज हूँ, उसने जवाब दिया। 


मरिया को लगा कि कार्वर जॉर्ज के मालिक हैं। वे खुद एक 
काली महिला थीं उन्हें यह बात पसन्द नहीं आई। गुलामी दस 
बरस पहले खत्म कर दी गई थी, अब कोई किसीका मालिक नहीं 


अगली सबह जब जॉर्ज उठा और खलिहान से हो सकता था। सो उन्होंने उसे जॉर्ज कार्वर नाम से ही बुलाया | 
बाहर निकला, खेत की मालकिन मारिया वॉटकिन्स ने जॉर्ज ने मारिया को बताया कि वह निओशो में पढ़ने के लिए 
उसे देखा। वे भांप गईं कि वह भूखा है। उन्होंने जॉर्ज आया है। उसके पास अब तक रहने की जगह नहीं है, पर वह कोई 


को घर ले जाकर नाश्ता बनाया और खिलाया। बन्दोबस्त कर ही लेगा। 


मिसेज वॉटकिन्स एक मेहरबान महिला थीं। उन्होंने जॉर्ज से 
कहा कि वह उनके पति एन्‍्ड्ू और उनके साथ रह सकता है। पर 
वे व्यावहारिक भी थीं। उन्होंने सुझाया कि अगर जॉर्ज उनके 
साथ रह पास ही स्थित लिंकन स्कूल में पढ़े तो उसे घरेलू काम- 
काज में हाथ बंटाना होगा। जॉर्ज इस बन्दोबस्त से खुश था। 
उसे घर की सफ़ाई करना और कपड़े धोना आता ही था। 


मोसेस कार्वर ने जॉर्ज को कुछ भी बरबाद न करना सिखाया 
ही था। अब मिसेज़ वॉटकिन्स ने उसे समय न बरबाद करना 
सिखाया। वे उम्मीद रखती थीं कि जॉर्ज सुबह स्कूल जाएगा, पर 
आधी छुट्टी में घर आकर कपड़े धोएगा। स्कूल खत्म होने के 
बाद वह घर की सफ़ाई करेगा, और हो सके तो रात का खाना 
बनाने में मदद भी। 


जॉर्ज मिस्टर और मिसेज़ वॉटकिन्स के साथ सप्ताह के 
दौरान घर पर बाइबल पढ़ता और इतवार को सब गिरजे जाते। 
कभी जॉर्ज पैदल ही डायमण्ड ग्रोव चला जाता ताकि मोसेस, 
सूज़न और जिम से मित्र सके। 


निओशो, डायमण्ड ग्रोव से अलग तरह का कस्बा था। 


वहाँ तकरीबन 3,300 लोग रहते थे - जो डायमण्ड 
ग्रोव की आबादी से तिगुनी थी। निओशो का हर 
आठवाँ बाशिन्दा काला था। जबकि डायमण्ड ग्रोव 
में, जहाँ जॉर्ज बड़ा हुआ था, कुल सोलह ही काले 
बाशिन्दे थे। 


जॉर्ज निओशो में करीब साल भर रहा। वह एक कमरे 
वाले लिंकन स्कून में जितना सीख सकता था सीख चुका 
था। “इससे जानने-सीखने की मेरी भूख और बढ़ी,” जॉर्ज ने 
बाद में लिखा। वह समझ गया था कि अगर वह पढ़ना- 
जानना ज़ारी रखना चाहता है तो उसे कहीं और जाना 
होगा...तब फिर कहीं और...और फिर से कहीं और। 

उस समय कई लोग जो पहले गुलाम थे बेहतर 
ज़िन्दगी के तलाश में दक्षिण से निकल कैनसास और 
अन्य उत्तरी राज्यों में जा रहे थे। 878 में जॉर्ज भी एक 
परिवार के साथ कैनसास के फोर्ट स्कॉट के लिए निकल 
पड़ा। अस्सी मील की इस दूरी को उसने कुछ दूर एक 
गाड़ी में बैठ कर और बाकी पैदल चल तय की। 


4879 में वह कैनसास के ओलाथी कस्बे में चला 
गया। तब 4880 में कैनसास के पास मिनियापोलिस और 
उसके बाद पाओलो चला गया। 


कप ।5500॥7| 


इस दौरान हरेक पड़ाव में जॉर्ज के सहज व्यक्तित्व 
और कड़ी मेहनत करने की वृत्ति ने ऐसे परिवार तलाशना 
आसान बना दिया, जो उसे साथ रखने को तैयार हों। फोर्ट 
स्कॉट में वह फैलिक्स, मेरी पेयन और उनके परिवार के 
साथ रहा। फैलिक्स लुहार थे। ओलाथी में वह सी.सी. व 
लूसी सेमोर के साथ रहा। वह मिसेज़ सेमोर की मदद उनके 
कपड़े धोने के धंधे में करता था। बाद में जॉर्ज इसी परिवार 
के साथ मिनियापोलिस भी गया। पाओला में जॉर्ज विलिस 
और डेल्राइला मूर के साथ रहा। ये सभी काले परिवार थे जो 
मुख्यतः गोरों के कस्बों में रहते थे। 


इस दौरान “धूप और छाँव आपस में घुलेमिले थे,” 
जॉर्ज ने लिखा। दूसरे शब्दों में जॉर्ज को अच्छे और बुरे 
दोनों ही तरह के समय का सामना करना पड़ा। अच्छे 
समय में हर कस्बे में स्कूल तलाश पाना शामित्र था। 
जॉर्ज कभी सीखना बन्द नहीं करना चाहता था। उसके 
एक सहपाठी ने उन दिनों को याद कर बताया कि जॉर्ज 
छह फीट लम्बा हो चुका था और बेहद दुबला-पतला था। 
यह भी कि खेलने से ज़्यादा उसे पेड़-पौधों और पत्तों को 
इकट्ठा करने का शौक था। 


पर बुरे समय में उसे क्रूर नस्लवाद का सामना करना 
पड़ा। सबसे ख़राब अनुभव उसे फोर्ट स्कॉट में हुआ जहाँ 
उसने गुस्साए गोरों के एक झुण्ड को एक काले व्यक्ति की 
हत्या करते देखा। “मैं उम्र में छोटा ज़रूर था पर इस 
घटना की दहशत मुझे त्रस्त करती रही,” जॉर्ज ने कहा। 
घटना के कुछ ही समय बाद जॉर्ज ने फोर्ट स्कॉट छोड़ 
दिया। 


नस्लवाद की दूसरी घटना उन्होंने खुद भोगी। एक 
कस्बे में जॉर्ज अपने गोरे दोस्त के साथ नाश्ता करने गया 
था। वे बैठे ही थे कि वेटर ने ऐल्रान कर दिया कि वह 
गोरे व्यक्ति को तो खाना परोसेगा पर जॉर्ज को नहीं। इस 
तरह का खुला नस्लवाद उन दिनों “जिम क्रो' कानूनों के 
तहत जायज़ था। 


4883 में जॉर्ज को ख़बर मिली कि उसके भाई जिम 
की मृत्यु चेचक के कारण हो गई है। जिम कुछ साल 
पहले कार्वर फार्म से निकल कर आर्केनसाँ चला गया था। 
हालांकि जॉर्ज घर छोड़ने के बाद अपने भाई से ज़्यादा 
मिल नहीं सका था, उसने लिखा “मुझे पहले कभी इस 
शिद्दत से यह अहसास नहीं हुआ था कि मैं बिलकुल 
अकेला रह गया हूँ।” 


रे क्रो कानून 


865 में तेरहवें संविधान संशोधन से अमरीका में 
गुलामी कानूनी तौर पर खत्म कर दी गई थी, पर कई 
राज्यों में, खास तौर से दक्षिणी राज्यों में काले लोग 
“जिम क्रो' कानूनों से पीड़ित थे। इन कानूनों को उनका 
नाम 4800 के एक गीत के अपमानजनक काले किरदार 
से मित्रा था। ये कानून कालों को उन रेस्त्रां और होटलों 
का उपयोग करने से रोकते थे जिनमें गोरे जाते थे। 
कालों और गोरों को 'पृथक-पर-समान' सुविधाएं, जैसे 
पेशाबघर, पेय जल के नल्न आदि उपलब्ध करवाने की बात 
की गई थी। पर सच्चाई यह थी कि ये सुविधाएं पृथक 
ज़रूर थीं पर समान कतई नहीं। कालों के लिए आवंटित 
स्थान गोरों की तुलना में बदतर ही थे। 


कुछ जिम क्रो कानून अमरीकी गृहयुद्ध के सौ वर्ष 
बाद तक भी बने रहे। 954 में अमरीका की सबसे बड़ी 
अदालत ने 'पृथक-पर-समान' के विचार को आखिरकार 
खत्म किया। 


की _ शौचालय 

#. कु गोरे काले के 


दुख की इस घड़ी में जॉर्ज को अपने उन दोस्तों का 
सहारा मिला जो सचमें उसकी परवाह करते थे। जॉर्ज 
सेमोर परिवार के साथ रहने के लिए वापस मिनियापोलिस 
लौटा। यहीं उसे अपना बिचला नाम भी मिला। उसे कस्बे 
के एक दूसरे जॉर्ज कार्वर के ख़त मित्रने लगे। सो उसने 
अपने नाम में एक डब्ल्यू जोड़ दिया, ताकि डाकिया दोनों 
में फ़क कर सके। एक दोस्त ने जानना चाहा कि क्‍या यह 
डब्ल्यू वॉशिंगटन का पहला अक्षर है। जॉर्ज को बात जंच 
गई, सो अब वह जॉर्ज वॉशिंगटन कार्वर के नाम से जाना 
जाने लगा। 


जॉर्ज ने मिनियापोलिस में कपड़ों की धुलाई का धंधा 
शुरू किया और ज़मीन का एक छोटा-सा टुकड़ा भी ख़रीदा। 


कुछ ही समय बाद जॉर्ज ने उस ज़मीन को मुनाफ़े पर 
बेच दिया और कैनसास सिटी चला गया, जो कुछ बड़ा 
शहर था। यहाँ उसने एक व्यावसायिक स्कूल में 
आशुलिपि और टाइपिंग सीखी। 


उसने सोचा था कि इस हुनर को सीख वह 
टेलिग्राफ दफ्तर में काम करना पसन्द करेगा। पर जल्द 
ही उसे लगने लगा कि व्यावसायिक स्कूल नाकाफ़ी है 
और वह कॉलेज में पढ़ना चाहता है। सो जॉर्ज ने कई 
कॉलेजों को ख़त लिखे जहाँ वह आगे की पढ़ाई कर 
सकता था। 


अध्याय 4 


कॉलेज का छात्र 


4884 में हाईलैण्ड कॉलेज से, जो हाईलैण्ड, 
कैनसास में था, जॉर्ज वॉशिंगटन कार्वर के नाम से एक 
ख़त आया। जॉर्ज ने लिफ़ाफ़ा खोला। कॉलेज ने जॉर्ज 
को छात्र के रूप में स्वीकार कर लिया था। जॉर्ज 
कॉलेज में पढ़ने जाने वाला था! 


जॉर्ज बेहद खुश था। उसने अपना सामान बांधा, दोस्तों से 
विदा ली और ट्रेन में सवार हो हाईलैण्ड के लिए निकल पड़ा, 
जो क़रीब पिचहत्तर मील दूर था। पर वहाँ पहुँचने पर प्रबंधकों 
ने जॉर्ज को बताया कि वह वहाँ नहीं पढ़ सकता। कॉलेज 


केवल गोरे छात्रों को दाखिला देता था। जॉर्ज के ख़त से उन्हें 
यह पता ही नहीं चला था कि वह काला है। 


जॉर्ज का दिल बैठ गया। वह उस वक्‍त बीस बरस का 
था। उस समझ ही नहीं आ रहा था कि अब वह करे तो क्‍्या। 
जॉर्ज करीब साल भर तक हाईलैण्ड में रहता रहा। वहाँ वह 


बीलर परिवार के लिए साफ़-सफ़ाई और कपड़ों की धुलाई 
करता रहा। पर जब बीलर दम्पति का बेटा कैनसास की नैस 
काउंटी में रहने आ गया, वे उसके पास रहने चले गए। जॉर्ज 
भी उनके साथ गया। नैस काउंटी में जॉर्ज ने एक 'सैटलर' 
(इलाके में आकर बसने वाला) जॉर्ज स्टीलर के लिए काम 
किया। तब खुद अपने 'होमस्टैड' के लिए दावा किया। 


सीमान्त जीवन कठिन था। पश्चिमी कैनसास में जॉर्ज 
ने अपने लिए 'सॉड' से एक घर बनाया। सॉड दरअसल जड़ 


और मिट॒टी समेत घास की परत होती है। उसका घर हर ओर 
से चौदह फीट का था। जॉर्ज के एक पड़ौसी के अनुसार उसका 
घर साफ़-सुथरा था और वह उसे फूलों और तमाम रोचक चीज़ों 


से सजा-धजा रखता था। जॉर्ज ने अपनी ज़मीन में सब्ज़ियाँ 


उगाईं और मुर्गियाँ पालीं। उसके होमस्टैड में गर्मियों के मौसम 


में तेज़ गरमी और सर्दियों में कड़ी ठण्ड पड़ती थी, पानी की 
किल्लत भी थी। होमस्टैड में रहने वालों का समुदाय करीबी 
हुआ करता था फिर चाहे चमड़ी का रंग कुछ भी क्यों न हो। 


र (आवंटित कृषि भूमि) 


रे के पश्चिमी सीमन्‍त पर लोगों के आकर 
बसने के लिए काफ़ी ज़मीन उपलब्ध थी। राष्ट्रपति अब्राहम 
लिंकन ने 4882 में 'होमस्टैड एक्ट' पर हस्ताक्षर किए। इस 
कानून के तहत नए इलाकों में आकर बसने वालों को, 
जिन्हें होमस्टैडर कहा गया, 460 एकड़ सार्वजनिक ज़मीन 
पर दावा करने की छूट थी। पर उन्हें यह शर्त माननी 
पड़ती थी कि वे अगले पाँच वर्ष तक वहाँ रहेंगे और ज़मीन 
को बेहतर बनाएंगे, उस पर खेती करेंगे। जब जॉर्ज 
वॉशिंगटन कार्वर होमस्टैडर बना उसे अपनी ज़मीन का 
मालिक बनने के लिए महज 24 डॉलर देने पड़े। अगर कोई 
व्यक्ति पाँच साल तक नहीं रहना चाहता, तो छह महीने 
बाद दूसरे होमस्टैडर उसकी ज़मीन को .25 डॉलर प्रति 
एकड़ की दर पर ख़रीद सकते थे। 


अधिकतर होमस्टैड मिसिसिपि नदी के पश्चिम में 
बने। 46 लाख से भी अधिक लोगों ने होमस्टैड का दावा 
किया। यह किसानों और आज़ाद हुए गुलामों के लिए 
ज़मीन पाने का नायाब मौका था, ताकि वे अपने जीवन को 
बेहतर बना सकें। 


पर होमस्टैड कानून इसलिए संभव हुआ क्योंकि 
अमरीकी सरकार ने अमरीका के कई मूल्र निवासियों को 
उनकी ज़मीन से खदेड़ कर बेदखल कर दिया था। 


उस इलाके में बसे उन चन्द काले लोगों में जॉर्ज भी 
शामित्र था, जिसे सब पसन्द करते थे। वह रंग चित्र और 
रेखा चित्र बनाता था, एकॉर्डियन बजाता था और अपने 
पड़ौसियों की मदद करता था। जॉर्ज ने ढ़ेरों पेड़ बोए और 
सैकड़ों किस्म के पेड़-पौधों का इकट्ठा किया। वह 
सावधानी से गौर करता था कि कौन से पेड़-पौधे किन 
परिस्थितियों में अच्छे से पनपते हैं। 


पाँच साल पूरा होने के पहले ही जॉर्ज ने बैंक से 
कर्ज़ा ले अपना होमस्टैड खरीद लिया।पर किसानी से 


गुज़र-बसर करना जॉर्ज के लिए संभव नहीं हुआ। वहाँ की 
मिट॒टी उपजाऊ न थी और कैनसास में ज़बरदस्त सूखा भी 
पड़ा। सो 4888 में जॉर्ज आयोवा चला गया। उसे अपना 
होमस्टैड बैंक को सुपुर्द कर देना पड़ा। 


आयोवा में जॉर्ज विन्टरसैट नामक जगह में रहा, जहाँ 
अधिकतर गोरों की आबादी थी। उसने एक होटल में 
खानसामे का काम तलाश लिया। एक इतवार को गिरजे के 
गायक दल की एक महिला हैलेन मिलहोलैण्ड का ध्यान 
जॉर्ज की ओर बरबस खिंचा। ऊंचे सप्तक में गा रहे जॉर्ज 
की आवाज़ ने हैलन को मोह लिया। अगले ही दिन हैलन 
ने अपने पति डॉ. जॉन मिलहोलैण्ड को जॉर्ज से बात करने 
और घर आने का न्‍याँता देने भेजा। 


अब जॉर्ज हर सप्ताह मिलहोलैण्ड परिवार के घर 
जाने लगा और उन्हीं के साथ गिरजे भी। उसकी उनसे 
अच्छी दोस्ती हो गई। उन्हें जॉर्ज की चित्रकारी में रुचि 
की बात पता लगी। वे उसे कॉलेज में चित्रकारी का 
अध्ययन करने को प्रोत्साहित करने लगे। 


० ॥। | २ 

पास ही के इन्डियानोला में एक अच्छा कॉलेज था, सिम्पसन 

कॉलेज। पर जॉर्ज हाईलैण्ड कॉलेज की घटना से अब तक उबरा 
नहीं था। वह उस अनुभव को दोहराना नहीं चाहता था। पर 
मिलहोलैण्ड दम्पति ने जॉर्ज को भरोसा दिलाया कि सिम्पसन 
कॉलेज कालों के वहाँ पढ़ने के विरुद्ध नहीं है। उन्होंने आवेदन 
में उसकी मदद करने का भी वादा किया। सो जॉर्ज ने आवेदन 
भेजा और उसे स्वीकार लिया गया। वह साल भर तक पैसे 
बचाता रहा। 4890 की पतझड़ में वह कॉलेज में दाखिल हुआ। 


सिम्पसन कॉलेज की स्थापना 4860 में हुई थी। कॉलेज के 
तीस वर्ष के इतिहास में जॉर्ज दूसरा काला छात्र था जिसे 
दाखिला मिला था। उसने वहाँ संगीत व कलाओं का अध्ययन 
किया। उसने कपड़ों की धुलाई का काम भी शुरू किया ताकि 
वह कॉलेज की फीस भर सके। पर फीस जमा करवाने के बाद 
उसके पास कुछ भी नहीं बचा। “पूरे महीने मैं प्रार्थनाओं, माँस 
की चर्बी और मक्‍की के आटे पर जिया, और अक्सर बिना चर्बी 
और आटे के भी,” उसने बाद में बताया। 


जॉर्ज सिम्पसन कॉलेज में अपने सहपाठियों और शिक्षकों 
में लोकप्रिय था। जब उन्हें पता चला कि वह किस तरह की 
परेशानियों से जूझ रहा है, उन्होंने चुपचाप उसके कमरे में मेज़- 
कुर्सी, खाने का और दूसरा सामान पहुँचा दिया। 


“लगता यह था कि वे मेरे लिए दूसरों से कुछ ज़्यादा 
कर फ़क्र महसूस करते थे,” जॉर्ज ने बाद में बताया। 


कला की कक्षा में जॉर्ज कभी पेड़-पौधों के चित्र 
बनाता, तो कभी अपनी शिक्षिका मिस बड को दिखाने कोई 
पोधा ले आता। मिस बड हॉर्टिकल्चर (बागवानी) की उसकी 
जानकारी से प्रभावित थीं। बागवानी फलों, सब्जियों और 
फूलों का विज्ञान होता है। उन्होंने सुझाया कि जॉर्ज को 


आयोवा स्टेट कृषि शाला में पढ़ने जाना चाहिए, जो एम्स, 
आयोवा में थी। इसका एक कारण यह था कि उनके पिता 
वहाँ विज्ञान पढ़ाते थे। दूसरा कारण यह था कि मिस बड 
को लगता था कि प्रतिभावान होने के बावजूद किसीके लिए 
- खासकर 4890 में एक काले व्यक्ति के लिए - चित्रकला 
के सहारे गुज़ारा चलाने लायक पैसे कमाना बेहद मुश्किल 


होगा। 


जॉर्ज भी जानता था कि मिस बड सही हैं। वह यह भी 
जानता था कि चित्र लोगों को आनन्द दे सकते हैं, पर कृषि 
लोगों के मेज़ पर रखे जाने वाले भोजन की व्यवस्था कर 
सकती है। 


सो सिम्पसन कॉलेज में महज एक सिमेस्टर (छह माह 
का सत्र) बिताने के बाद, 894 में जॉर्ज ने आयोवा स्टेट 
कृषि शाला में दाखिला ले लिया। यहाँ उसने रसायनशास्त्र, 
भू-विज्ञान, वनस्पतिशास्त्र और जीवशास्त्र का अध्ययन 
किया। 4894 में जॉर्ज ने स्नातक की पढ़ाई पूरी की। वह 
आयोवा स्टेट से स्नातक बनने वाला पहला काला छात्र था। 
तब उसे वहीं वनस्पति शास्त्र के सहायक शिक्षक का काम 
मिल्रा वह शिक्षक मण्डल का पहला काला शिक्षक भी बना। 

अध्याय 5 


अधिकतम लोगों का हित 


आयोवा स्टेट छोड़ने का जॉर्ज का कोई इरादा नहीं था। उसे 
वहाँ का शिक्षक मण्डल और छात्र पसन्द थे और वे भी उसे चाहते 
थे। वह कृषि में स्नातक स्तर की पढ़ाई कर रहा था और अपने 
से निचले स्तर के छात्रों को पढ़ा भी रहा था। कृषि शाला में 
उसका भविष्य उज्जवल था और लम्बे समय तक चलने वाला 


था। पर 4896 में उसे एक पत्र मिला जिसने उसके जीवन को 
ही बदल डाला। पत्र मशहूर शिक्षाविद्‌ व वक्ता बुकर टी. 
वॉशिंगटन का था। 


वॉशिंगटन उन्‍नीसवीं शताब्दी के अंत तक अमरीका के 
सबसे मशहूर काले व्यक्ति बन चुके थे। उन्होंने 895 में 
अटलान्टा, जॉर्जिया में कॉटन स्टेटस इन्टरनैशनल 
एक्सपोज़िशन (कपास उत्पादक राज्यों की प्रदर्शनी) में एक 
भाषण दिया, जो बाद में अटलान्टा कॉम्प्रोमाइज़ (समझौता) 


कहलाया। 


वॉशिंगटन ने काले समुदाय को 'पृथक-पर-समान' के 
विचार को स्वीकारने को प्रोत्साहित किया, बशर्ते बदले में 
उनके लिए व्यावसायिक प्रशिक्षण और कानूनी प्रणाली में 
न्याय सुनिश्चित किया जाए। वे चाहते थे कि नस्लवाद से 
लड़ने में काले लोग गोरों के विरुद्ध नहीं बल्की उनके साथ 
काम करें। 


ज़ाहिर था कि सब लोग बुकर टी. वॉशिंगटन से सहमत 
नहीं थे। नागरिक अधिकार आन्दोलन से जुड़े उनके 
आलोचकों को लगता था कि 'पृथक-पर-समान' का मलतब 
होगा कि गोरे हमेशा ही कालों को कमतर इन्सान मानेंगे। 
पर बुकर ऐसा नहीं सोचते थे। उनका मानना था कि 
अमरीका में अगर कालों को बराबरी का दर्जा पाना हो, तो 
उन्हें बेहतर शिक्षा चाहिए होगी। 


यही कारण था कि बुकर को जब 4884 में टस्कीजी, 
अलाबामा में कालों के लिए एक स्कूल खोलने का मौका 
मित्रा तो उन्होंने उसे लपक लिया। टस्कीजी इन्स्टिट्यूट 
एक खस्ताहाल एक कमरे की इमारत में उसी वर्ष शुरू हुआ 
था। अलाबामा सरकार ने उन्हें सिर्फ 2,000 डॉलर उपलब्ध 
करवाए थे। अगले ही साल उन्होंने स्कूल के लिए सौ एकड़ 
ज़मीन ख़रीदी और धीरे-धीरे उसका परिसर विकसित होने 
लगा। 


. टी. वॉशिंगटन (4856-4945] 


बुकर टाल़िफर वॉशिंगटन का जन्म गुलाम के रूप में हुआ 
था। बाद में वे मशहूर शिक्षाविद्‌ू, लेखक और वक्ता बने। उन्होंने 
4884 में टस्कीजी, अलाबामा में काले छात्रों के लिए टस्कीजी 
इन्स्टिट्यूट की स्थापना की। उनका मानना था कि बराबरी का 
दर्जा पाने के लिए काले समुदाय के लिए सबसे अच्छा उपाय 
शिक्षा है। 

वे अपने समय के काले समुदाय के सबसे प्रसिद्ध नेता थे। 
4904 में वे पहले काले व्यक्ति बने जिसे व्हाइट हाउस में 
आमंत्रित किया गया। तत्कालीन राष्ट्रपति थियोडोर रूज़वेल्ट ने 
उन्हें रात्रि भोजन पर बुलाया था। 


॥)8६ 
॥ 


टस्कीजी इन्स्टिट्यूट 


टस्कीजी इन्स्टिट्यूट, आयोवा स्टेट जैसा पारंपरिक 
कॉलेज नहीं था जिसमें सिर्फ हाई स्कूल की पढ़ाई खत्म कर 
चुके छात्रों को ही दाखिला मित्रता हो। टस्कीजी के कुछ छात्र 
सिर्फ़ पाँचवीं जमात तक ही पढ़े हुए थे। उनमें से कई के 
दादा-दादी, नाना-नानी या माता-पिता गुलाम थे। वे टस्कीजी में 
महज किताबी शिक्षा नहीं बल्की खुद अपने हाथों से करते हुए 
ऐसे हुनर सीखने आए थे जो उनकी रोज़मर्रा की ज़िन्दगी में 
फ़ायदेमन्द सिद्ध हों। 


| ॥९ || 
९ 


टस्कीजी के शुरुआती छात्रों ने स्कूल में अपने 
कक्षा कार्य के रूप में नए परिसर में कक्षाओं के लिए 
कमरे तक बनाए थे। 


बुकर ने जब 4896 में जॉर्ज को पत्र लिखा था, 
वे टस्कीजी इन्स्टिट्यूट के अध्यक्ष थे। बुकर ने स्पष्ट 
किया था कि संस्था दिनोंदिन पनप रही है और वे 
उसमें एक कृषि विभाग जोड़ना चाहते हैं। वे चाहते थे 
कि जॉर्ज को इस विभाग की ज़िम्मेदारी सौंप दें। 


जॉर्ज ने अख़बारों में बुकर के अटलान्टा भाषण 
को पढ़ा था। नसली रिश्तों के बारे में जॉर्ज की 
मान्यताएं बुकर के समान थीं। आखिर जॉर्ज ने 
ज़िन्दगी भर गोरों के साथ काम जो किया था। उन्हें 
भी लगता था कि बराबरी का दर्जा पाने का उपाय 
गोरों के साथ काम करना है। और शिक्षा का मूल्य तो 
जॉर्ज बखूबी समझते ही थे। 


हालांकि जॉर्ज आयोवा स्टेट में पूरी तरह संतुष्ट 
थे फिर भी उन्होंने बुकर के प्रस्ताव के बारे में 
गंभीरता से सोचा। उन्हें मालूम था कि टस्कीजी उन्हें 
न तो उतना वेतन दे सकता था, ना ही उसकी 
प्रयोगशाला व उपकरण उतने आधुनिक होंगे। ज़ाहिर 
था कि टस्कीजी जाने का फ़ैसला अपने आरामदेह और 
सुरक्षित काम को छोड़ अनिश्चितता को अपनाने वाला 
होता। पर “मेरे जीवन का एक बड़ा आदर्श था "मेरे 


लोगों की अधिकतम भलाई',” जॉर्ज ने बुकर को लिखा। 
उन्होंने बुकर का प्रस्ताव स्वीकार कर लिया। आयोवा स्टेट 
में अपना मास्टर्स अध्ययन पूरा किया और 4896 के 
अक्टूबर माह में टस्कीजी पहुँच गए। 


जॉर्ज के छात्रों के लिए यह खुद करते हुए सीखने 
की प्रक्रिया का हिस्सा था। जॉर्ज अपने छात्रों को 


अध्याय 6 भाषण देने में विश्वास नहीं करते थे। वे चाहते थे कि 
टस्कीजी उनके छात्र प्रकृति से जुड़ें, यानी उसे छुएं, उसे अनुभव 
करें - और सोचें। 


टस्कीजी और उसके आस-पास का इलाका 
अदभुत था। जॉर्ज को वहाँ अध्ययन करने के लिए 
तमाम नए किस्म के पौधे और फूत्र मिले। पर 
स्कूल अपने आप में निराश करने वाला था। जब 
जॉर्ज वहाँ पहुँचे उनके पेड़-पौधों के संग्रह के लिए 
कमरे नहीं थे और शोध का काम करने के लिए 
प्रयोगशाला तक नहीं थी। 


पर जॉर्ज इससे हताश नहीं हुए। 
उन्होंने अपने शुरुआती छात्रों से कहा, 
“जो कुछ मिले उसीका इस्तेमाल करो।” 
वे छात्रों को एक कबाड़खाने ले गए 
जहाँ उन्होंने पुराने बर्तन-भाण्डे, 
तश्तरियाँ, चम्मचें, डब्बे, और सुतली 
खोज निकाली, ऐसा कुछ भी जिससे 
वे अपनी प्रयोगशाला बना सकते थे। 


जॉर्ज अल्ल सुबह घूमने निकल जाते, मिट्टी या 
फूल, या कीट-पतंगों के नमूने इकट्ठा करते, जिन्हें वे 
अपनी कक्षा में साझा कर सकते थे। कक्षा के बाहर 
उन्होंने दस एकड़ ज़मीन पर अभ्यास और प्रयोग 
करने के लिए एक स्टेशन (प्रयोग खेत) बनाया। 
एक एकड़ में मिट॒टी की जाँच की जाती थी, दूसरा 
शकरकन्दी उगाने के लिए था, तो तीसरा जिसमें खादों 
का अध्ययन किया जा सके, आदि-इत्यादि। 


अपने प्रयोग स्टेशन द्वारा जॉर्ज ने अधिकतम लोगों का 
अधिकतम लाभ' के विचार को अमली जामा पहनाया। वे हर 
महीने स्थानीय किसानों को टस्कीजी शाला में आमंत्रित करते 
ताकि वे मिट॒टी की किस्मों के बारे में सीखें। इन बैठकों में वे 
किसानों के खेतों की मिट॒टी जांचते और उन्हें अपनी मिट्टी 
के नमूने देते। इसके बाद जॉर्ज किसानों को मासिक बैठकों के 
बीच भी आने को प्रोत्साहित करने लगे। यानी जब भी उन्हें 
मदद की ज़रूरत पड़ती। इसके बाद जॉर्ज किसानों की पत्नियों 


को भी अपने पतियों के साथ आने के लिए कहने लगे। जॉर्ज उन्हें 
भोजन की योजना बनाना और पकाना सिखाते, अलग-अलग खादय 
सामग्रियों में पोषक तत्वों के बारे में बताते। टस्कीजी में जॉर्ज के पास 
शानदार उपकरणों के पैसे तो थे नहीं, सो उनकी सलाह ऐसे परिवारों के 
लिए सटीक थी जिनके पास उपकरण ख़रीदने के पैसे न हों। 


जॉर्ज चाहते थे कि किसान प्रकृति और उसकी अनमोल सौंगातों पर 
ध्यान दें। सो उन्होंने छोटी-छोटी कितबियाएं लिखीं जो किसानों को 
टमाटर कैसे उगाया जाए, सूअर कैसे पाले जाएं या माँस को लम्बे समय 
तक बचाए कैसे रखा जाए, जैसे विषयों की जानकारी देती थीं। किसान 
अपने लिए जितना कुछ उगा और कर सकते थे उतना ही कम खर्च 
उन्हें बाज़ार में करना पड़ता - और उनके बिना गुज़ारा चलाने की नौबत 
भी नहीं आती। “जो कुछ भी खाने के 
पतीले को भरता हो वही उनके लिए 
क़ीमती है,” जॉर्ज कहा करते थे। 


उन्होंने कई दूसरी कितबियाएं भी ल्रिखीं जो किसानों 
की मदद उनके खेतों और घरों की हुलिया सुधारने में करती 
थीं। जॉर्ज बखूबी जानते थे कि किसानों के पास रंग-रोगन 
ख़रीदने के पैसे नहीं थे। पर वे यह भी जानते कि उनके 
पास प्राकृतिक संसाधनों की कमी नहीं थी। उदाहरण के लिए 
अलग-अलग तरह की मिट्टी में थोड़ा सा रंग मित्राया जा 
सकता था। तब इस मिश्रण में ज़रा सा गोंद मित्राने पर वह 
लकड़ी की दीवारों पर अच्छे से चिपक सकता था। जॉर्ज ने 
किसानों को स्थानीय पेड़-पौधों की देखभाल करना और 
अपने घरों की मरम्मत करना भी सिखाया। 


काम के लम्बे घंटे जॉर्ज को थका देते थे। वे सुबह चार 
बजे उठ जंगल में घूमने निकल जाते थे। वे हर दिन चार या 
पाँच कक्षाओं को पढ़ाते थे। अपना प्रयोग स्टेशन चलाते थे और 
खुद की बनाई प्रयोगशाला में शोध का काम भी करते थे। 
उन्होंने अपनी चित्रकारी जारी रखी थी। इसके अलावा वे अक्सर 
मोसेस और सूज़न कार्वर व उन परिवारों को ख़त भी त्रिखा 
करते थे, जिनके साथ वे पहले रहे थे। सप्ताहान्त में एक दिन 
वे बाइबल अध्ययन की कक्षा भी चलाते थे। 


काम के भार और निजी रुचियों के चलते उनके पास 
मौज-मस्ती का समय बचता ही नहीं था। उनके दोस्तों ने कई 
बार उनकी मुलाक़ात कुछ महिलाओं से करवाई, पर जॉर्ज ने 
विवाह नहीं किया। 


906 में जॉर्ज ने जैसप कृषि वैगन तैयार की। यह एक 
चलती-फिरती कक्षा और प्रयोगशाला थी। जैसप वैगन का नाम न्यू 
यॉर्क के एक बैंकर के नाम पर रखा गया था जिन्होंने इसकी 
कीमत चुकाने में मदद की थी। जॉर्ज का एक पूर्व छात्र इस वाहन 
को दूर-दराज बसे किसानों के पास ले जाता, जो खुद टस्कीजी नहीं 
आ सकते थे। यह वैगन मिट॒टी, बीज, कितबियाएं, और अध्ययन की 
सामग्रियों से लदी होती थी। 


908 में जॉर्ज को मोसेस से मित्नने का मौका मिला, क्योंकि 
मोसेस सूज़न की मृत्यु 
के बाद कैनसास आ 
गए थे। खुद को पालने 
वाले इस पिता से 
मिलने का जॉर्ज 
के लिए यह 
आखिरी मौका 
साबित हुआ। 
4940 में 90 
वर्ष से अधिक 
की आयु में 
मोसेस की 
मृत्यु हो गई। 


अपने पिता को खोने के पाँच वर्ष बाद जॉर्ज ने अपने 
मित्र बुकर टी. वॉशिंगटन को भी खो दिया। बुकर की मृत्यु 
4945 में दिल का दौरा पड़ने से हो गई। यह सच था कि जॉर्ज 
और बुकर टस्कीजी में क्या और कैसे किया जाना चाहिए पर मंगफली 
हमेशा सहमत नहीं होते थे, पर इसके बावजूद वे करीबी दोस्त ६ 
थे। “मुझे मात्रूम है कि मिस्टर वॉशिंगटन को यह पता तक न 
रहा होगा कि मैं उनसे और जिस मकसद के लिए उन्होंने 


अपनी ज़िन्दगी कुर्बान कर दी उससे कितना प्यार करता था,” टस्कीजी में रहने के दौरान जॉर्ज बड़े चाव से ईश्वर 
जॉर्ज ने एक अन्य मित्र को पत्र में लिखा। से हुई अपनी बातचीत का एक किस्सा सुनाया करते थे। 


अध्याय 7 


“जनबा रचयिता, आपने इस ब्रह्माण्ड की रचना क्‍यों 


टस्कीजी इन्स्टिट्यूट खलने 
जज पट की?“ जॉर्ज ने खुदा से पूछा। 


के समय से ही बुकर टी. 
वॉशिंगटन उसका चेहरा रहे थे। 
उनके बाद रॉबर्ट रूसा मोटोन 
उसके अध्यक्ष बने। पर 
इन्स्टिट्यूट की सबसे मशहूर 
शख्सियत जॉर्ज ही थे। 


“अदने आदमी, यह सवाल तुम्हारे लिए बहुत बड़ा है 
खुदा ने जवाब दिया। “कुछ और पूछो।” 


इस बार जॉर्ज ने पूछा “रचनाकार महोदय, आपने 
इन्सान को क्‍यों बनाया?” 


खुदा ने जवाब दिया: “अदने आदमी यह सवाल भी 
तुम्हारे लिए बहुत बड़ा है। कुछ और पूछो।” 


अबकी बार जॉर्ज ने पूछा: “रचने वाले आपने मूंगफली 
क्यों बनाई?” 


ईश्वर ने कहा, “यह सवाल तुम्हारी औकात के लिए 
बिलकुल सही है। तुम सुनो मैं बताता-सिखाता हूँ। ” जॉर्ज 


रॉबर्ट रूसा मोटोन 


सुनने में माहिर रहे होंगे, क्योंकि टस्कीजी में प्रयोग करते- 
करते उन्होंने मूंगफली से बनने वाले तीन सौ से भी ज़्यादा 
उत्पाद विकसित कर डाले। इस सूची में मूंगफली के दूध से 
लेकर उसका शरबत, प्लास्टिक, गोंद, साबुन और रंग तक 
शामिल थे। 


जॉर्ज ने जब मूंगफली का अध्ययन शुरू किया 
उसके पहले उसे इतना घटिया माना जाता था कि 
उसका इस्तमाल्र सिर्फ़ पशुओं को खिलाने के लिए 
किया जाता था। क्योंकि किसान मूंगफली से कुछ 
कमा नहीं पाते थे वे उसे उगाते भी नहीं थे। 


इसके अलावा कपास में 
लगने वाली एक घुन, जो कपास 
ही की कलियों को खा जाती है, 
02080: वल्जीमी गत के ता म 

थी। और 4940 के आस-पास 
अलाबामा पहुँच गई थी। 


सालों तक मिट्टी का अध्ययन कर जॉर्ज समझ चुके थे कि 
कपास की खेती से मिट॒टी के पोषक तत्व खत्म हो जाते हैं। वे 
चाहते थे कि किसान अदल-बदल कर फ़सलें बोएं। मतलब एक 
बार कपास की फ़सल लेने के बाद वे अगली बार कुछ और बोऐएं। 
जिसके बाद फिर से कपास की फ़सल लें। 


कपास की खेती करने वाले किसानों को जॉर्ज अगली बार 
शकरकन्दी उगाने की सलाह देते थे। शकरकन्द उगाना आसान 


अमरीका के दक्षिणी राज्यों की मुख्य फ़तल उस वक्‍त 
कपास थी। पर 4900 के शुरुआती सालों में किसानों को 
उसकी फ़सल उगाने में इतना खर्चा करना पड़ता था कि उसे 
बेचने पर खर्च की वसूली तक पूरी तरह नहीं हो पाती थी। 


था। साथ ही उसे सर्दियों में भण्डार में 
सुरक्षित भी रखा जा सकता था। वह मिट्टी 
को उपजाऊ भी बनाती थी और खाने में 
उसका कई तरह से उपयोग किया जा 
सकता था। किसानों के लिए तैयार की गई 
शुरुआती कितबियाओं में एक शकरकन्द पर 
भी थी। इसके अलावा जॉर्ज ने लोबिया, 
चुकन्दर, चावल, सोयाबीन, आल्फाआल्फा 
आदि पर भी प्रयोग किए थे। इन प्रयोगों से 
वे समझ सके कि इन फ़सलों को उगाने का 
सबसे उम्दा तरीका क्‍या है और उनकी 
ज़्यादा से ज़्यादा उपज कैसे मित्र सकती है। 
उन्होंने मिट॒टी की किस्मों और उन 
परिस्थितियों को भी समझ लिया था जिनमें 
वे बखूबी पनपती थीं। 


4940 में टस्कीजी इंस्टिट्यूट ने जॉर्ज 
के लिए एक आधुनिक प्रयोगशाला बनवाई। 
495 तक जॉर्ज के प्रयोग उनका इतना 
समय लेने लगे कि उन्हें पढ़ना बन्द करना 
पड़ा। 

4 जज दर 4946 में जॉर्ज ने अपनी सबसे ऐसे ही व्यक्ति थे। उस समय किसी अमरीकी को बिरले ही 
| ( जामऋ कर उत्साह । । मशहूर कितबिया लिखी: “मूंगफली यह सम्मान मिला करता था - और पहले गुलाम रहे व्यक्ति 
| ४४४४५ * ॥ में हे 

उपयोग की 405 विधियाँ'। इसमें 
मूंगफली का सूप, उसकी डबलरोटी, 
उससे बना पुडिंग आदि व्यंजन 
शामिल्र थे। इनमें से कई व्यंजनों में 
७०२० 220:557०४५ ६ पीनट बटर (मूंगफली का मक्खन) का 
8] 2... उपयोग किया गया था: पीनट बटर 
(226/6:2///% इक्यावनवीं संख्या पर था, पीनट बटर 
कैण्डी सत्तरवीं पर, पीनट बटर फज 
अस्सीवीं पर। जॉर्ज ने मूंगफली के 
मक्खन पर इतना लिखा कि लोग 
भूल से उन्हें ही पीनट बटर के 
आविष्कार का श्रेय दे देते हैं। 


जिस वर्ष जॉर्ज ने मूंगफली पर 
अपनी कितबिया तैयार की उसी वर्ष 
उन्हें लन्‍्दन की रॉयल सोसायटी ऑफ 
आर्टस्‌ ने सम्मानित किया। रॉयल 
सोसायटी विज्ञान और कलाओं के क्षेत्र 
में ऐसे लोगों को सम्मानित करती है 
जो समस्याओं के व्यावहारिक 
समाधान तलाश पाते हैं। जॉर्ज ठीक 


[प बटर 


कहा जाता है कि लगभग इसी समय जॉर्ज को 


अधिकांश इतिहासकारों का मानना है कि पीनट बटर, अमरीकी आविष्कारक थॉमस एडिसन के साथ उनकी 
यानी मूंगफली से बनाया गया मक्खन सैकड़ों सालों से न्यू जर्सी स्थित अत्याधुनिक प्रयोगशाला में काम करने 
अस्तित्व में रहा है। दक्षिण अमरीका की इनका सभ्यता का प्रस्ताव मिल्रा। एडिसन के साथ काम करने पर वे 
और प्राचीन मैक्सिको के एज़टैक लोग मूंगफली को पीस अमीर बन सकते थे। पर जॉर्ज दक्षिण के गरीब किसानों 
कर उसका उपयोग किया करते थे। की मदद और बेहतरी को पूरी तरह समर्पित थे। वे 
न. टस्कीजी में ही बने रहे। 
न्‍ हे पीनट जर्नल ने लिखा “जॉर्ज कार्वर मूंगफली 
९२233०-०००००००००१ ) उदयोग के लिए वही थे जो (थॉमस) एडिसन विद्युत 
((] 4] ६7१8 5 ॥५ जग के लिए थे।” एक हा] तक ने जॉर्ज को 
| कह; कै | मूंगफली उद्योग का पेट्रन सेंट (रक्षक संत) तक कह 
* <:८ £/// डाला। 

अमरीका में डॉ. जॉन हैनरी कैलॉग - जो कैलॉग 
सीरियल के लिए मशहूर हैं - पीनट बटर को स्वस्थ 
भोजन मानते थे। उन्होंने 895 में अपनी तरह का 
पीनट बटर बनाया। 4904 में सेंट लूई वर्ल्ड फेयर में 
पीनट बटर के साथ आइसक्रीम कोन और कैण्डी 
फ्लॉस (बुढ़िया के बाल) अमरीकी जनता में बेहद 
लोकप्रिय हुआ। 


ः एडिसन (4847-934) 


हम 


अध्याय 8 


स्थायी प्रभाव 


जॉर्ज की रुचि व्यक्तिगत शोहरत में नहीं थी, पर 
मूंगफली पर उनके काम ने उन्हें मशहूर बना डाला। 924 
में वे ट्रेन में सवार हो वॉशिंगटन डी.सी. गए, ताकि कांग्रेस 
(संसद) को मूंगफली उद्योग के बारे में बता सकें। 


थॉमस आल्वा एडिसन वह आविष्कारक था जिसने 
दुनिया को ही बदल डाला। उन्होंने सैंकड़ों ऐसी चीज़ों का 
आविष्कार किया जो हमारी रोज़मर्रा की ज़िन्दगी को 
प्रभावित करती हैं। जैसे बिजली के बल्ब, फोनोग्राफ, चलचिल 
का कैमरा। 


एडिसन मैनल्रो पार्क, न्यू जर्सी में बनी अपनी 
प्रयोगशालाओं में लगातार काम में डूबे रहते थे। (लोग उन्हें 
मैनलो पार्क का जादूगर भी कहते थे)। उनका प्रसिद्ध 

कथन था, “जीनियस एक प्रतिशत प्रेरणा (इन्सिपिरिशन) और 
निन्‍्यानवे प्रतिशत पसीना (परस्पिरेशन) होता है।” 


जॉर्ज को वहाँ दस मिनट की प्रस्तुति 
देनी थी। पर जब वे दस मिनट 
समाप्त हुए मौजूद कांग्रेस सदस्यों ने 
उन्हें दस मिनट और दिए। जब वे भी 
खत्म हो गए, तो उन्हें कहा गया कि 
वे जब तक चाहें बोल सकते हैं। जॉर्ज 
ने साथ लाए वे तमाम नमूने निकाले 
और उनके बारे में बताया जिनमें 
मूंगफली का उपयोग किया गया था। 
इन नमूनों में मूंगफली का दूघ, उसका 
तेल, उससे बने नाश्ते आदि थे। 
टैक्सास के प्रतिनिधि जॉन एन. गार्नर 
ने, जो बाद में अमरीका के उप- 
राष्ट्रपति बने, जॉर्ज की प्रस्तुति को 
“अदभुत प्रदर्शन” कहा। कांग्रेस ने एक 
कानून भी पारित किया जिससे 
मूंगफली उद्योग को मदद मिली। बाद 
में जॉर्ज ने अख़बारों और पत्रिकाओं में 
मूंगफली उद्योग पर अनेक लेख 
लिखे। उन्होंने मूंगफली का उत्पादन 
करने वाली कम्पनियों को सलाह भी 
दी। 


जॉर्ज, टस्कीजी में काम करते रहे। ही खर्चते थे, जो वे वेतन में पाते थे। पर अगर उनके 


पर अब वे कक्षाओं में पढ़ाने के बदले किसी पूर्व छात्र को पैसों की ज़रूरत पड़ती वे उसकी 
प्रयोगशाला में अपने काम पर ध्यान देते फ़ौरन मदद करते। वे अपने पुराने घिसे-पिटे कपड़े 

थे। उन्हें रचनात्मक रसायनशास्त्री' कहा सालों-साल पहनते जाने के लिए मशहूर थे। 

जाने लगा था। यानी ऐसा वैज्ञानिक जो जॉज को जब उनके काम के लिए परस्कारं और 
किया वा 9 जग 50 था सम्मानों से नवाज़ा जाने लगा, तब भी का की मदद 
मूंगफली, विविध उपयोग ईजाद करे। करने के ही रास्ते तल्राशते जाना चाहते थे। वे तब भी 


मैशनल एसोसिएशन फॉर 
एडवान्समेंट ऑफ कलर्ड 
पीपल जैसी संस्थाओं ने 
उन्हें पुरस्कार दिए। 
अमरीका के कृषि विभाग 
के साथ उन्होंने दक्षिण 
में पाँध रोगों की पहचान 
और उनकी रोकथाम पर 
शोध का काम भी किया। 
हालांकि जॉर्ज ने मूंगफली 
और शकरकन्द के सैंकड़ों उपयोग 
तलाशे, उन्हें कभी जनता को बेचा नहीं। 
जॉर्ज का लक्ष्य पैसा कमा अमीर बनना 
था ही नहीं। वे तो उन पैसों को भी बिरले 


इतवार को बाइबल अध्ययन कक्षा चलाते और हरेक 

ज़रूरतमन्द छात्र की सहायता को तैयार रहते। वे कई 
छात्रों के लिए पिता समान थे और उन्हें साफ़-सटीक 

सलाह दिया करते थे। 


न वॉशिंगटन कार्वर का विवेक 


“आप जीवन में कितना आगे बढ़ते है, यह इस बात पर 
निर्भर करता है कि आप छोटों के प्रति कितने नरमदिल हैं, 
बुजुर्गों के प्रति कितने हमदर्द, जूझ रहे लोगों से कितनी 
सहानुभूति रखते हैं और कमज़ोर व मज़बूत लोगों के प्रति 
कितने सहनशील हैं।” 

“जब आप ज़िन्दगी की आम चीज़ों को ख़ास तरीके से 
कर पाते हैं तो आप दुनिया का ध्यान भी खींच पाते हैं।” 

“आप जहाँ हैं, वहीं से, उन चीज़ों से शुरूआत करें जो 
आपके पास हैं, तब उससे कुछ नया बनाएं, और कभी संतोष 
कर रुके नहीं।” 


“आज़ादी के स्वर्ण दवार को खोलने की चाभी है 
शिक्षा।” 


“प्रकृति के बारे में पढ़ना अच्छा है। पर अगर व्यक्ति 
खुद जंगल में घूमे, ध्यान से प्रकृति को देखे, उसका स्पर्श 
करे, उसे सुने, तो वह क़िताबों से कहीं ज़्यादा सीख सकता 
हे 


“निन्यानबे प्रतिशत असफलता उन लोगों को मिलती है 
जिनकी आदत बहाने बनाने की हो।” 


937 में टस्कीजी इन्स्टिट्यूट में जॉर्ज के चालीस 
वर्ष पूरे होने का उत्सव मनाया गया। परिसर में पीतल 
से बने उनके एक बुत का अनावरण किया गया। प्रेस 
और पीनट जर्नल में छपी विज़प्ति द्वारा इस प्रतिमा 
के लिए लोगों से प्रति व्यक्ति 4 डॉलर का दान मांगा 
गया था। जॉर्ज के अनेक काले और गोरे प्रशंसक थे। 
देश भर से लोगों का अनुदान आया। 

इसमें जॉर्ज की अपनी घरेलू प्रयोगशाला के हिस्से भी 
शामिल थे, उनके द्वारा बनाए गए मूंगफली के उत्पाद, 
शैक्षणिक प्रदर्शनियाँ, और भी तमाम चीज़ें वहाँ रखी गई। 


दो वर्ष बाद टस्कीजी में जॉर्ज 
वॉशिंगटन कार्वर म्यूज़ियम खुला। 


म्यूज़ियम की दीवारों 
पर जॉर्ज के बनाए 
चित्र लटकाए गए। 
940 में जॉर्ज ने अपने 
जीवन भर की बचत - 
60,000 डॉलर - 
टस्कीजी इन्स्टिट्यूट 
फॉर एग्रीकल्चरल 
रीसर्च को दान कर 
दिए, ताकि वहाँ जॉर्ज 
वॉशिंगटन कार्वर 
फाउन्डेशन आरंभ 
किया जा सके। वे 
चाहते थे कि उनके 
बाद भी टस्कीजी में 
कृषि शोध का काम 
जारी रहे। 

जीवन के अंतिम वर्षों में जॉर्ज 
अस्वस्थ रहने लगे, पर उन्होंने अपना 
काम बन्द नहीं किया। 4942 में वे 
म्यूज़ियम की सीढ़ियों से फिसल कर 
गिर गए। इसके बाद वे कभी पूरी 
तरह से ठीक नहीं हो पाए। जनवरी 
943 में उनकी मृत्यु हो गई। माना 
जाता है कि उस वक्‍त उनकी आयु 
अठत्तर वर्ष की थी। उन्हें टस्कीजी 
परिसर में ही उनके मित्र बुकर टी. 
वॉशिंगटन की कब्र के पास ही 
दफ़नाया गया। 


उनकी मृत्यु के पाँच वर्ष बाद 
अमरीकी डाक विभाग ने उनका डाक 
टिकट जारी किया। जॉर्ज, बुकर टी. 
वॉशिंगटन के बाद यह सम्मान पाने 
वाले दूसरे अश्वेत व्यक्ति थे। 953 
में वे पहले काले व्यक्ति बने जिनको 


समर्पित करते हुए डायमण्ड ग्रोव, 
मिसूरी में एक राष्ट्रीय स्मारक बनाया 
गया। आज अमरीका में इस महान 
वैज्ञानिक के नाम से सैंकड़ों स्कूल हैं। 


कई आलोचको का कहना है कि जॉर्ज के काम से कोई 
हैरतअंगेज़ खोज या आविष्कार सामने नहीं आए। पर सच यह है 
कि जॉर्ज ने विज्ञान द्वारा सामान्य लोगों की ज़िन्दगी को बेहतर 
बनाने के कई व्यावहारिक उपाय तल्ाशे। 

कई मायनों में जॉर्ज 
अपने समय से बहुत आगे 
थे। उन्होंने दूसरों से कहीं 
पहले पोषण और संतुलित 
आहार के महत्व को 
पहचाना था। उन्होंने 
पर्यावरण की देखभाल 
और प्राकृतिक तरीके से 
फलों और सब्ज़ियों को 
उगाने की कीमत समझी 


थी। वे निकम्मी मान ली कि 
ओं फेंकने ॥| 
गई वस्तुओं को फेंकने के ७ 


बदले उनके नए-नए उपयोग 
तलाशते थे। जॉर्ज ने अमरीका 

के दक्षिणी राज्यों की अर्थ-व्यवस्था 
को सुधारने में मदद की थी। जॉर्ज ने 


जॉर्ज वॉशिंगटन कार्वर 


दक्षिण के किसानों को कपास पर निर्भरता से 
छुटकारा दिलाया। उन्होंने गरीब किसानों की मदद 
की ताकि किसान खुद अपनी और अपने परिवारों की 
देखभाल कर पाने के बेहतर तरीके अपना सकें। और 
यह सब करते हुए उन्होंने अपने मन में बचपन से 
बसे प्रकृति प्रेम को कभी नहीं खोया। 

टस्कीजी में जॉर्ज की कब्र पर खुदा हुआ है - 
वे अपनी शोहरत में दौलत भी जोड़ सकते थे, पर 
इन दोनों की परवाह किए बिना उन्होंने दुनिया की 
मदद करने में खुशी और प्रतिष्ठा पाई'। 


जॉर्ज वॉशिंगटन कार्वर के जीवन का तिथिक्रम 


864 (क़रीब) - डायमण्ड ग्रोव, मिसूरी में जॉर्ज का जन्म। 

877 - निओशो, मिसूरी में औपचारिक स्कूली शिक्षा शुरू की। 

885 - हाईलैण्ड कॉलेज में छात्र के रूप में स्वीकृति मिली, पर काले होने के कारण प्रवेश नहीं दिया गया। 
4886 - नैस काउन्टी, कैनसास में होमस्टैडर के रूप में काम। अपनी ज़मीन पर खेती के प्रयोग किए। 
894 - आयोवा स्टेट से स्नातक की डिग्री पाकर, शिक्षक के रूप में अध्यापन का काम शुरू किया। 


4896 - आयोवा स्टेट से कृषि में मास्टर्स डिग्री। टस्कीजी इन्स्टिट्यूट, अलाबामा में मशहूर शिक्षाविद्‌ बुकर टी. वॉशिंगटन के साथ 
शिक्षण का काम आरंभ किया। 


4906 - किसानों को व्यावहारिक प्रदर्शन देने के लिए जैसप वैगन का निर्माण। 


4946 - अपनी प्रसिद्ध बुलेटिन -“मूंगफली कैसे उगाई जाए और उससे व्यंजन बनाने की 05 विधियाँ' - तैयार की। 
लन्दन रॉयल सोसायटी फॉर द एन्करेजमेंट ऑफ आर्टस्‌ के फैलो बनाए गए। 


924 - अमरीकी कांग्रेस की वेयस्‌ एण्ड मीन्स्‌ समिति के समक्ष मूंगफली के उपयोगों पर प्रस्तुति। 
4923 - विज्ञान की सेवा के लिए जॉर्ज को एन.ए.ए.सी.पी के स्पिनगार्न पदक से नवाज़ा गया। 
4928 - सिम्पसन कॉलेज ने मानद डॉक्टर ऑफ साइन्स की डिग्री प्रदान की। 

935 - अमरीकी कृषि विभाग के साथ पौध रोगों का अध्ययन आरंभ किया। 

4940 - टस्कीजी में जॉर्ज वॉशिंगटन कार्वर शोध फाउन्डेशन की स्थापना की गई। 


4943 - 5 जनवरी को टस्कीजी, अलाबामा में जॉर्ज की मृत्यु। 


वैश्विक तिथिक्रम 


4860 - अब्राहम लिंकन अमरीका के सोलहवें राष्ट्रपति चुने गए। 

864 - अमरीकी गृहयुद्ध की शुरुआत। 

863 - राष्ट्रपति लिंकन ने मुक्ति घोषणा पत्र जारी किया। 

865 - अमरीकी गृहयुद्ध समाप्त हुआ। राष्ट्रपति लिंकन की हत्या। 

4879 - थॉमस एडिसन ने पहले बिजली के लट्टू (बल्ब) का आविष्कार किया। 

4892 - एलिस द्वीप को खोल दिया गया। 

895 - जर्मन भौतिकशास्त्री विल्हहैल्म रॉन्टजैन ने एक्स-रे का आविष्कार किया। 

4896 - अमरीका की सर्वोच्च अदालत ने प्लेसी बनाम फर्ग्युसन मामले के फ़ैसले में 'पृथक-पर-समान' नीति आरंभ की। 
903 - राइट बंधुओं ने किटी हॉक, उत्तरी कैरोलाइना में अपना हवाई जहाज़ उड़ाया। 

4942 - समुद्री जहाज़ टाइटैनिक अपनी पहली ही यात्रा में डूब गया। 

4944 - प्रथम विश्वयुद्ध आरंभ। 

948 - प्रथम विश्वयुदूध समाप्त। 

920 - उन्‍नीसवें संविधान संशोधन द्वारा अमरीकी महिलाओं को मत देने का अधिकार मिला। 
929 - न्यू यॉर्क का स्टाक बाज़ार टूटा। 

4932 - फ्रैंकलिन डिलैनो रूज़वैल्ट चौथी बार अमरीका के राष्ट्रपति चुने गए। 


944 - हवाई स्थित पर्ल हार्बर पर जापानी हमले के बाद अमरीका औपचारिक रूप से द्वितीय विश्वयुद्ध में शामित्र हुआ। 


